

એસ.કે.એ. યુ.કે.

સ્થળ : એસ.કે.એ. હોલ, વીલીયર્સ રોડ, લંડન, એનડબલ્યુ ૨, પપીએચ
સમય : બપોરે ૩.૦૦ વાગે અને મિટિંગ શરૂ બપોરે ૩.૦૦

સભાના સંચાલક: ભાવિન શાંતિલાલ ખત્રી (પ્રમુખ)
મિનિટસ : કિરણ નરહરી ખત્રી

મિટિંગ ચાલુ થઈ ત્યારે હાજર સભ્ય - ૪૦
કુલ હાજર સભ્યો - ૭૧

એજન્ડા : એસ.કે.એ.ની સપ્ટેમ્બર ૨૦૧૦ની પત્રીકામાં છપાયેલા મુજબ

૧. ૨૦૦૯ વાર્ષિક સામાન્ય સભાની નોંધની મંજૂરી
૨. હિસાબ કિતાબ ૩૧ માર્ચ ૨૦૧૦ ની મંજૂરી
૩. નવા ઓડિટર્સની નિમણૂક
૪. હોલ કેપેસિટી
૫. ગેસના ચુલા અને ટાંકી
૬. અન્ય વિષયો

ભાવિન શાંતિલાલ ખત્રી (બી.એસ.કે) સર્વેનો આવવા માટે આભાર માની મુકેશ વલ્લભભાઈ ખત્રી (એમવીકે) ને એજન્ડાનો પહેલો મુદ્દો રજૂ કરવા વિનંતી કરી.

૧. ૨૦૦૯ વર્ષની સામાન્ય સભાની મિનિટની મંજૂરી

એમવીકે જણાવ્યુંકે આ વર્ષે પ્રમુખ કે મંત્રી ગત વર્ષની મિનિટસનું વાંચન નહીં કરે પણ સર્વેને જે કોપી આપવામાં આવી છે તે ઉપસ્થિત જ્ઞાતિજન વાંચી લે. દસ મિનિટ બાદ મિનિટસ વિશે ચર્ચા ચાલુ કરવામાં આવશે.

ગિરધરલાલ ભાણાભાઈ બલસારા (જીબીબી) એ જણાવ્યું કે મુદ્દાઓ બરાબર નહોતા. શ્રી અનિલ અમ્રતલાલ હજરતવાલાએ (એએમએચ) જીબીબીની શા કારણથી માફી માંગેલી તે મુદ્દો ૨૦૦૮ની જાહેર સભાની સુધારેલ મિનિટસમાં હાજર નથી.

એએમએચે જણાવ્યુંકે તેમણે ૨૦૦૮ની જાહેર સભામાં જીબીબીની એક વડીલ તરીકે માંફી માંગી હતી નહીંકે તેમણે મહોત્સવમાં આપેલ ભાષણ માટે.

મહેન્દ્ર હરગોવિંદ કાબાવાલા એમએચકે જણાવે છે કે શ્રી જીબીબીનો મુદ્દો ગયા ત્રણ વર્ષથી એજીએમમાં આવી રહ્યો છે અને હવે આ મુદ્દાને ખતમ કરી દેવો જોઈએ. વારંવાર આ વિશે ચર્ચા કરવાનો કોઈ મતલબ નથી. ભુતકાળની ઘટનાને વાગોળવાથી કાંઈ ફાયદો નથી.

જીબીબીએ સ્વીકાર કર્યો કે આ મુદ્દા માટે તેમને જોઈતી માહિતી મળી ગઈ છે અને હવે તે વિશે વધુ ચર્ચા ભવિષ્યની જાહેર સભામાં કરવામાં નહીં આવે.

૨૦૦૯ વર્ષની સામાન્ય સભાની મિનિટની શ્રી સુધીર દયારામ ખત્રી અને શ્રી નરેશ શાંતિલાલ કાપડિઆએ મંજૂરી આપી હતી.

૨. વર્ષ ૨૦૧૦, ૩૧ માર્ચની હિસાબી મંજૂરી

શ્રી વિનોદ છગનલાલ ખત્રી (વિસીકે) ૩૧ માર્ચ ૨૦૧૦ ના હિસાબની રજુઆત સભા સમક્ષ કરી અને એમવીકે એ અનરીસ્ટ્રીકટેડ અને સામાન્ય ભંડોળ ની અદલા બદલી કરવામાં આવી તે બદલ ખુલાસો આપ્યો હતો.

નવિન દુર્લભભાઈ વખારીઆ (એનડીવી) એ બિલ્ડીંગ સમારકામના ખર્ચામાં ઘટાડો શા માટે છે તે વિશે ખુલાસો માંગ્યો. વિસીકે એ જણાવ્યું કે ગયા વર્ષે કરવામાં આવેલ સમારકામ નો અમુક ખર્ચો આ વર્ષના હિસાબમાં લેવામાં આવ્યો હોવાથી ઘટાડો થયો છે.

એએમએચે આવક જાવક વિશે વિસ્તારની માહિતી આપતા એકાઉન્ટસ આવતા વર્ષથી તૈયાર કરવા કહ્યું જે વાતનો સભાએ સ્વીકાર કર્યો.

એમએચકે વ્યાજની આવકમાં ઘટાડો થયેલ છે અને આ વિશે કમિટિએ ચર્ચા કરી છે કે કેમ? વિસીકે જણાવ્યું કે ફિક્સ ડીપોઝિટ જ્યારે સમાપ્ત થાય છે ત્યારે કમિટિમાં આ વિશે ચર્ચા કરી પગલાં લેવામાં આવે છે.

એનડીવી એ કારોબારી કમિટિના સભ્યો સિવાયના (સંસ્થાના હોલના) ટ્રસ્ટીઓના નામો આ એકાઉન્ટસમાં શા માટે નથી એનો ખુલાસો માંગ્યો. એમવીકે આ વાત માટે આવતી જાહેર સભામાં માહિતી આપવામાં આવશ અને ચર્ચા કરવામાં આવશે.

એએમએચે કહ્યું કે જ્યારે આ હોલની ખરીદી કરવામાં આવેલ ત્યારના ટ્રસ્ટીઓના નામો ટાઈટલ ડીડસ માં નોંધવામાં આવ્યા હતા. તે નામો દર બે વર્ષે બદલવા માં કમિટિને ઘણી જહેમત ઉઠાવવી પડશે. એનું અમલ કરવું અઘરું પડશે.

એનડીવીનું મંતવ્ય હતું કે આ પરિસ્થિતિ માટે આપણા બંધારણમાં પણ ખુલાસો કરવાની જરૂર છે. એમવીકેનું માનવું છે કે આ ટ્રસ્ટીઓ એસકેએના વતી કામ કરે છે અને તેઓ કાશેબારીની મંજૂરી વગર આ હોલને વહેંચીના શકે.

પ્રવિણ ઠાકોરલાલ જરીવાલાએ ટાઈટલ ડીડસ કયાં છે તે પુછતા એમવીકે કહ્યું કે તેમના હિસાબે તે હોલની સેફ ડીપોસીટમાં રાખવામાં આવેલ છે.

જીતેન્દ્ર ઠાકોરલાલે આ માટે કમિટિએ કાયદાકીય સલાહ લેવી જોઈએ એમ સુચન આપ્યું હતું.

વર્ષ ૨૦૧૦, ૩૧ માર્ચની હિસાબને શ્રી હરેન્દ્ર ધીરજલાલ ખત્રી અને શ્રી ચંદ્રકાંત હરકીશનદાસ દમણીયાએ મંજૂરી આપી હતી.

૩. નવા ઓડિટર્સની નિમણૂક

એમવીકે જણાવ્યું કે ઓડિટ ફી એ લગભગ પાઉન્ડ ૪૦૦૦ જેટલી થાય છે પણ પ્રકાશ ઠાકોરલાલ જરીવાલાએ આ ફી પાઉન્ડ ૨૦૦૦ પર મંજૂરી મેળવી છે અને આવતા વર્ષે આ ફી વધીને પાઉન્ડ ૨૦૦૦ ઉપરાંત વીએટી હશે.

શ્રી હીનેશ મહેન્દ્ર ખત્રી અને ત્યારબાદ શ્રી દ્વિપક પ્રાણજીવન ખત્રી એ ઓડિટર્સની નિમણૂકને માન્યતા આપી હતી.

બીએસકે એ કહ્યું કે તેઓ જાહેર કરવામાં આવેલ મુદ્દા પ કરતા મુદ્દા ૪ પર પહેલા ચર્ચા કરવા માંગે છે તો તેઓ એ વિશે સભાની મંજૂરી માંગે છે. જે સર્વાનુમતે મળી હતી.

૪. ગેસના ચુલા અને ટાંકી

બીએસકે એ કહ્યું કે ગત સામાન્ય સભામાં નક્કી કરવામાં આવ્યા પ્રમાણે સોલારીયા આર્કીટેકટના કાગળ માં હોલની ક્ષમતાજણાવવામાં આવી હતી તે વિશે કાનુની કાગળીયું મેળવવા માટે આગળ વધતા સર્વ પ્રથમ ફાયર બ્રીગેડનો રિપોર્ટ મેળવવામાં આવ્યો. તેમાં ગેસની ટાંકી હોલમાં ના રાખતા હોવાના છાપરે રાખવાનું સુચન આવ્યું છે. હાલની ટાંકી ઘણી ભારી હોવાથી તેને છાપરેથી ઉતારવા એ એક જોખમ હોવાથી કમિટિ એ ગેસની ટાંકી ભાડે આપવાનું હાલ પુરતું બંધ કર્યું છે.

એમવીકેએ કમિટિના સુચનો જણાવ્યા. ગેસની ટાંકીની ક્ષમતા ૬ કી.ગ્રામ થી ઘટાડીને ૪ કી.ગ્રામ કરવી. ચુલા, જે ઘણા વર્ષોથી સર્વિસ કરાવવામાં નથી આવ્યા તેની સર્વિસ કરાવવા. ચુલા અને ટાંકી ની જાણકારી માટે એક પત્રિકા તૈયાર કરવી અને જે ભાડે લઈ જાય તેમને આપવી. ભાડે લેનાર પોતે જાતે ટાંકીને છાપરે થી ઉતારી લઈ જાય અને પાછી મુકી જાય નહીંતો ડીપોસીટ ગુમાવશે. માત્ર ચુલા જોઈતા હોય તો તે લઈ જઈ શકશે અને લોકો પોતાની ટાંકીની સગવડ કરે.

એએમએચે નું મંતવ્ય હતું કે સંસ્થા એ ટાંકી ભાડે આપવાનું જોખમ ના લેવું જોઈએ. એમવીકેએ જણાવ્યું કે કમિટિએ વિચાર કર્યો છે આ વાત પર અને બંધ કરવાથી જ્ઞાતિજનોને મળતી એક સેવા બંધ કરવાથી મતલબ નથી.

એએમએચે કહ્યું કે ચુલા મેળવવા વધારે મુશ્કેલ છે અને કમિટિએ જાણકારીની અને નિયમોની પત્રિકાનો જે નિર્ણય લીધો છે તે બરાબર છે.

એચડીકેનું માનવું હતું કે ચુલા ભાડે આપવા ચાલુ રાખવા જોઈએ પણ ટાંકી ભાડે આપવાની બંધ કરે તો ચાલે.

ગણેશ દીપક ખત્રી , ટાંકી ભાડે આપવાથી સંસ્થાને આવક થાય છે તો એ આપણે ચાલું રાખવું જોઈએ. પણ જો કોઈ નિયમોનું પાલન કરીને પણ કોઈ હાનીકારક ઘટના બને તો તેનું શું પરિણામ આવે? એમવીકે એ કહ્યું કે આપણે જો નિયમોને પાલન કરીશું અને અકસ્માત થાય તો જોખમ કોઈ બહારની કંપની પાસે થી ભાડે લીધું હોય તે બરાબર છે.

ચંદ્રકાંત હરકીશનદાસ દમણીયા સીએચડી, એ કહ્યું કે આ પ્રશ્ન નવો નથી. પહેલા પણ કમિટિના સભ્યો તેમન ગેરેજમાં ગેસની ટાંકી રાખતા હતા. તેઓ ચુલા મંડળે રાખવા જોઈએ અને કમિટિને લાગતું હોય તો ટાંકી ભાડે આપવાનું બંધ કરે.

બીએસકે એ જણાવ્યું કે કમિટિ માત્ર નવા નિયમો લાવવાની વાત કરે છે નહીંકે ટાંકી ભાડે આપવાનું બંધ કરવાનું.

દીપક પ્રાણજીવન ખત્રી ડીપીકે, અને એએમએચે એ ચુલા રાખવા જોઈએ પણ ટાંકી ભાડે આપવાનું બંધ કરવા સહેમત થયા હતા.

એએમએચે પુછ્યું કે ટાંકી નહી હોય તો સોશીયલ ઈવનીંગ માં કેવી રીતે રંધાશે? તથા તેમણે કહ્યું કે જે જ્ઞાતિજન ટાંકી છાપરે ના ચઢાવી જાય તેમની ડીપોસીટ જપ્ત કરી લેવી જોઈએ.

બીએસકે એ ટાંકી છાપરા પર રાખવામાં કોઈને વાંધો છે અને કોઈ બીજી અડચણ ઉભી થઈ શકે તેનાથી એ પ્રશ્ન પુછતા, ડીપીકે જણાવ્યું કે ટાંકી હવાની આપણે થઈ શકે તેવા પાંજરામાં રાખવી જોઈએ. સીએચડી કહ્યું કે ખરીદવામાં આવેલ પાંજરું હેલ્થ એન્ડ સેફ્ટીના નિયમોના પાલન પ્રમાણે બનાવેલ છે.

ટાંકી અને ગેસના ચુલાને છુટા છુટા ભાડે આપવા જોઈએ એ વાતથી સભા સહેમત થઈ હતી અને ટાંકીના ભાડા માટે ૫૦ પાઉન્ડ ડીપોઝીટ લેવામાં આવશે અને જે કોઈ ટાંકી છાપરે ના ચઢાવી જાય તેમની ડીપોઝીટ જપ્ત કરવાં આવશે તે ઠરાવ બહુમતિ થી પસાર કરવામાં આવ્યો હતો.

૫. હોલ કેપેસિટી

હોલની કેપેસિટી ફાયર બ્રીગેડના રિપોર્ટ બાદ ૬૦ની કરવામાં આવી છે. કમિટિ એ સંખ્યાને વધારવા નીચેના પગલા ભર્યા છે.

- સોલારીયા આર્કિટેકટ સાથે વાટાઘાટો ચાલુ છે.

- હોલના પાછલા ભાગમાંથી બીજો દરવાજો તૈયાર થઈ શકે તે માટે અપના બઝાર દુકાનના માલિક સાથે વાર્તાલાપ ચાલુ કરવામાં આવ્યો છે. અને આ દરવાજો બને તો હોલની કદાચ ક્ષમતા બમણી પણ થઈ શકે.

- રાંધવાનું રસોડામાં જ રહેશે અને તેમાં હાલની પરિસ્થિતિ કરતા કંઈ જુદું નથી.

ગણેશ દીપક ખત્રી પુછ્યું કે જો કોઈ હોલ ભાડે લે અને ક્ષમતા કરતા વધુ માણસો થાય તો શું થાય? એમવીકે એ જણાવ્યું કે જે જ્ઞાતિજને હોલ ભાડે લીધો હોય તે જવાબદાર ગણાશે.

સીએચડી એ કહ્યું કે સંસ્થા જ્યારે પ્રસંગોપાત બહારના હોલ ભાડે લે છે, તો તેમને પબ્લીક લાયાબીલીટીનો વીમો કઢાવવો પડે છે.

એનડીવી, શું પ્લાનીંગ પરમીશન હોલ બહારના લોકોને આપવા પરવાનગી આપે છે? એમવીકેનું મંતવ્ય હતું કે પરવાનગી ૬૦ લોકો માટે છે અને બહારના લોકો ને પણ હોલ ભાડે આપી શકાય છે.

એમએચકે ને જાણવું હતું કે બીજો દરવાજામાંથી કયાં નીકળાશે? એમવીકે એ જણાવ્યું કે દરવાજામાંથી વીલસ્ટન હાઇ રોડ પર નીકળાશે.

એસડીકે કહ્યું કે કોઈ પણ વીમા કંપની ક્ષમતાથી બહાર જતા વીમો આપવા તૈયાર નહીં થાય.

પીટીજેનું મંતવ્ય હતું કે ભુતકાળમાં વધુ લોકો હોલમાં આવતા પણ હાલમાં લોકો આ બાબતસર તકેદારી રાખે છે.

જીતેન્દ્ર ઠાકોરલાલનું કહેવું હતું કે ભુતકાળમાં જ્યારે તેઓ સંસ્થાનાં મંત્રી હતા ત્યારે વીમા માટે ૭૫ માણસોની ક્ષમતા નોંધાવી હતી પણ પ્લાનીંગ પરમીશન માત્ર ૫૦ લોકો માટે જ છે. લોકો વધારે માણસો ના લાવે તે વાતની તકેદારી લેવી એ સંસ્થા ની પોતાની જવાબદારી બને છે.

એએમએચે કહ્યું કે હોલની શરતોમાં ભાડે લેનારે પબ્લીક લાયાબીલીટીનો વીમો લેવી એવી એક શરત મુકવી જોઈએ. તેમણે કહ્યું કે સોલારીયા આર્કિટેકટનું મંતવ્ય છે કે આપણા હોલમાં ૧૦૦ જેટલા માણસો આરામથી સમાય શકે છે. બીલ્ડીંગ રેગ્યુલેશનના કાયદા ફાયર બ્રીગેડના રિપોર્ટ કરતા વધુ મહત્વના છે. સંસ્થા જ્યારે બેટ ટાઉન હોલ ભાડે રાખે છે તો ત્યાં આપણે પણ કદાચ ત્યાંની ક્ષમતા કરતા વધારે માણસો આપવા દેતા હશું.

ડીપીકે એ જાણવા માંગ્યું કે શું પહેલા માળના હોલમાંથી પણ બીજો આગ લાગે ત્યારે બહાર જવા માટેનો દરવાજો મુકવવામાં આવશે? એમવીકેએ કહ્યું કે તે બાબતસર મકાન માલિક સાથે વાર્તાલાપ થઈ રહ્યો છે.

મહેન્દ્ર જગમોહન ગોહિલે જણાવ્યું કે ફાયર બ્રીગેડના રિપોર્ટમાં ઉપરનો ફાયર એક્સીટ દરવાજો કાયદાકીય નથી. બીએસકે એ જણાવ્યું કે ઉપરના દરવાજા માટે જે ફાયર એક્સીટની નિશાની હતી તે કાઢી નાખવામાં આવી છે.

એમએચકે એ કહ્યું કે સંસ્થાએ મોટો હોલ લેવાની જરૂર છે. એમવીકે એ કહ્યું કે હાલે આ હોલની ક્ષમતા વધારવી એ એક મુખ્ય ઉદ્દેશ છે, જ્ઞાતિ હજુ મોટા હોલ લેવા માટે તૈયાર નથી.

જીબીબીએ કહ્યું કે તેઓ કદાચ પાઉન્ડ ૧૦૦, ૦૦૦ની ગ્રાંટ તેમની ઓળખાણથી મેળવી આપી શકે તેમ છે. ભુતકાળમાં કદાચ સંસ્થા જમીન મેળવી પોતાનો હોલ બનાવી શકી હોત.

એમવીકે એ જણાવ્યું કે કમિટિ હોલ ભાડેની શરતો તૈયાર કરી જ્ઞાતિજનોને આપશે.

ભરત જગજીવન વખાશીઆને જાણવું હતું કે હોલની શરતોનું પાલન થાય છે કે નહીં તે કોની જવાબદારી હશે? એમવીકે એ કહ્યું કે તે હોલ ભાડે લેનારની ફરજ બનશે.

ડીપીકે એ કહ્યું કે આ શરતો ન્યુઝ લેટરમાં બહાર પાડવી જોઈએ.

પ્રકાશ ઠાકોરલાલ જરીવાલા, શું સંસ્થા મારફતે આયોજીત કાર્યક્રમોમાં પણ ૬૦ માણસોની ક્ષમતા ની શરત લાગુ પડશે? જે માટે એમવીકે હા પાડી હતી.

અનિલા દિલીપ મોતીરામે રસોડું મોટું હોવું જોઈએ એવી દરખાસ્ત કરી હતી. એમવીકે એ કહ્યું કે આ સુચન પર કમિટિએ વિચાર કરેલ છે પણ આ વાતનો અમલ કરવો સહેલો નથી.

અંતમાં હોલની ક્ષમતા ૬૦ની જ રાખવી અને હોલ ભાડે આપવા માટેની શરતો માં બદલાવ કરવો જોઈએ એ ઠરાવ બહુમતિએ પસાર કરવામાં આવ્યો હતો.

૬. અન્ય કાર્ય

પીટીજેને જાણવું હતું કે કમિટિએ વીમા કંપની શા માટે બદલી હતી? બીએસકે એ જણાવ્યું કે કમિટિએ સંસ્થાના હિતને ધ્યાનમાં રાખી હાલની દરેક શરતો પુરી પાડે તેજ પ્રકારના વીમાનું આયોજન ઓછા ભાવમાં કર્યું છે.

એચડીકેને જાણવું હતું કે મેમ્બરશીપના ઈનવોઈસ આ વર્ષે શા માટે મોડા આવ્યા હતા? પીટીજે એ કહ્યું કે હવે કમ્પ્યુટરથી ઈનવોઈસ તૈયાર કરવામાં આવે છે અને અનિલ જાદવે છેલ્લા છ વર્ષથી ધણી મહેનત કરી એકાઉન્ટસને સમયસર તૈયાર કરવામાં ધણી જહેમત ઉઠાવી છે. આ વર્ષે ક્રિસમસની તથા પીટીજેની રજા થકી થોડું મોડું થયેલ છે.

એસડીકે એ કહ્યું કે લોકો શા માટે પોતાના ચેક જાતે નથી મોકલી આપતા તો પીટીજેએ કહ્યું કે તેનાથી કામ વધી જશે કારણકે ચેક અને ડોનેશનને સાથે ટેલી કરવામાં બહુ સમય નીકળી જશે.

સીડીકે હવે ડાયરેક્ટ ડેબીટથી ઉધરાણું ચાલુ કરવાની પધ્ધત અપનાવવા સુચન આપ્યું હતું. એમવીકે એ જણાવ્યું કે આ કમિટિ એ બાબતસર પગલાં લઈ રહી છે. પણ આવતા વર્ષે લોકો ઓનલાઈન પૈસા ચુકવે તે પધ્ધત આ કમિટિ અપનાવવા પગલાં લઈ રહી છે. સીડીકે કમિટિને આ બદલ ધન્યવાદ આપ્યો હતો.

એમએચકે કારોબારી કમિટિને ૫૦ મા વાર્ષિક મહોત્સવની સફળતા માટે ધન્યવાદ આપ્યો અને જ્ઞાતિજનોએ પણ કમિટિને તાળીઓથી વધાવી એમનું અભિવાદન કર્યું.

એમએચકે એ પુછ્યું કે ૫૦ મા વાર્ષિક મહોત્સવનો ખર્ચો કેટલો થયો? વીચીકેએ કહ્યું કે હોલનો, ખાવાનો અને સ્ટેજનો મુખ્ય ખર્ચો ૫૦૦૦૦ પાઉન્ડની અંદર હતો. પણ બીજા ખર્ચા ગણતા લગભગ ૬૨૦૦૦ પાઉન્ડનો ખર્ચ થયેલ છે. ભેટ અને બીજી આવક લગભગ ૫૦૦૦૦ પાઉન્ડની આસપાસ થયેલ છે. હજુ અમુક બહારગામથી ભેટ આવવાની બાકી છે.

એએમએચનું કહેવું હતું કે ગ્રીફટ એઈડ સાથે ભેટની રકમ લગભગ ખર્ચ બરાબર થશે માટે સંસ્થાને ખોટ જાચ તેમ લાગતું નથી. એમએચકે એ કહ્યું કે જેઓ આટલો બધો ખર્ચ શા માટે કરવો જોઈએ તે સવાલ કરતા હતા તેઓ તથા આપણે બધાએ માનવું જોઈએ કે ૫૦ મા વાર્ષિક મહોત્સવ સર્વે રીતે સફળ વાર્ષિક મહોત્સવ હતો.

રશ્મી ભુપેન્દ્ર ખત્રીને જાણવું હતું કે ૫૦ મા વાર્ષિક મહોત્સવની ડીવીડી ક્યારે બહાર પાડવામાં આવશે? એમવીકે એ જણાવ્યું કે દિવાળી પાર્ટીમાં બહાર પાડવામાં આવશે પણ એનો દર હજુ નક્કી કરવામાં નથી આવ્યો.

ડીપીકે એ જણાવ્યું કે વીડીઓવાળા ભાઈને જાણાવવું જોઈએ કે જો કોઈ તેનો સંપર્ક કરે તો તે ડીવીડી ના આપે પણ મંડળ પાસેથી જ લેવા આગ્રહ કરે.

અંતમાં બીએસકેએ આજની સભામાં ૭૧ જ્ઞાતિજનો ઉપસ્થિત હતા તેમ જાહેર કર્યું અને રાજ પ્રવિણચંદ્રનો આજની સભા માટે માર્કક, સ્પીકરની સુવિધા પુરી પાડવા માટે તેમનો આભાર માન્યો હતો. તથા ટુંક સમયમાં જ્ઞાતિજનો સંસ્થાની વેબ સાઈટ પર જઈ ઓન લાઈન ડીરેક્ટરી જોઈ શકશે તે વાતની જાહેરાત કરી.

બધા હાજર રહેલનો આભાર માની આ સભા સાંજે ૫:૩૦ વાગે બરખાસ્ત કરાય.

Ratified by
Bhavin Shantilal Khatri – President

Ratified by
Mukesh Vallabhbhai Khatri – Secretary

Dated